

## இலங்கை தொலைத்தொடர்புகள் ஒழுங்குபடுத்தும் ஆணைக்குழு - 2013

இலங்கை தொலைத்தொடர்புகள் ஒழுங்குபடுத்தும் ஆணைக்குழுவின் 2013 திசம்பர் திசம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான இலாப நடடக் கூற்று, விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2013 திசம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1996 இன் 27 ஆம் இலக்க இலங்கை தொலைத்தொடர்புகள் (திருத்தப்பட்ட) அதிகாரச்சட்டத்தின் 22(ஏ)(2) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் ஆணைக்குழுவின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்

கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் ஆணைக்குழுவின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி ஆணைக்குழுவின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு என்னாள் பெற்றுக்கொள்ளப்பட்டுள்ள கணக்காய்வுச் சான்றுகள் போதியளவும் பொருத்தமானதும் என நான் நம்புகின்றேன்.

#### 1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

## 2. நிதிக்கூற்றுக்கள்

### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை தொலைத்தொடர்புகள் ஒழுங்குபடுத்தும் ஆணைக்குழுவின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 இலங்கை கணக்கீட்டு நியமங்கள்

பின்வரும் இலங்கை கணக்கீட்டு நியமங்களுக்கு இணங்கியிராமைகள் கணக்காய்வின் போது அவதானிக்கப்பட்டன.

#### இலங்கை கணக்கீட்டு நியமங்களுடனான தொடர்பு

#### இணங்காமைகள்

(அ) நியம இல. 16

(i) ஆதனம், பொறி உபகரணங்களுக்காக பெறுமானத்தேய்விடப்படுகையில் சொத்துக்கள் பயன்பாட்டிற்கு உகந்த நிலைக்குக் கொண்டுவரப்பட்ட நாள் முதல் பெறுமானத்தேய்விடப்பட வேண்டிய போதிலும் ஆணைக்குழுவால் சொத்துக்கள் கொள்வனவு செய்யப்படுகையில் முழு ஆண்டிற்காகவும் அகற்றப்படும் ஆண்டின் போது பெறுமானத்தேய்விடப்படாது விடுவதற்குமான கணக்கீட்டுக் கொள்கை பின்பற்றப்பட்டிருந்தது.

(ii) ஆணைக்குழுவிற்குச் சொந்தமாகக் காணப்பட்ட 112 ஏக்கர் 01 ரூட் 10.5 பேர்ச் அளவிலான காணியிலிருந்து

ஏறத்தாழ 50 சதவீதமான அளவு கட்டான பிரதேச செயலகத்தால் கைப்பற்றப்பட்டிருந்ததுடன் அம் முழுக் காணியின் பெறுமதியும் ரூபா 45,000,000 ஆக ஆதனம், பொறி மற்றும் உபகரணங்களின் கீழ் காண்பிக்கப்பட்டிருந்தது. சோத்துக்கள் மீள்பெறுமதியிடப்பட்டு நியாயப் பெறுமதியின் கீழ் கணக்கிடப்படுவதற்கான நடவடிக்கைகள் எடுக்கப்பட வேண்டிய போதிலும் கடந்த 11 ஆண்டுகளின் போது இது கணக்குக் குறிப்பின் மூலம் மாத்திரம் காண்பிக்கப்பட்டிருந்தது.

(iii) மீளாய்வாண்டின் திசெம்பர் 31 அளவில் முற்றாகப் பெறுமானத்தேய்விடப்பட்ட எனினும், செயற்பாட்டு நடவடிக்கைகளுக்காக ஈடுபடுத்தப்பட்டிருந்த ரூபா 399,451,975 கிரயமான நிலையான சொத்துக்கள் மீள்பெறுமதியிடப்படாது பூச்சியப் பெறுமதியில் கணக்கீடு செய்யப்பட்டிருந்தன.

## 2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) 2013 ஆம் ஆண்டின் போது ரூபா 130,544,231 பெறுமதியான விலைப் பட்டியல் முன்னைய ஆண்டிற்காக வழங்கப்பட்ட காரணத்தால் மீளாய்வாண்டில் அலை வரிசை அனுமதிப்பத்திர வருமானம் ரூபா 130,544,231 தொகை கூடுதலாகக் காண்பிக்கப்பட்டிருந்தது.

(ஆ) முன்னைய ஆண்டின் நிலையான சொத்து விற்பனை இலாபம் ரூபா 2,367,160 தொகையாகவும் நீதிமன்ற வழக்குகளிலிருந்து மீள அறவிடப்பட்டவை ரூபா 630,000 தொகையாகவும் வேறு வருமானத்திற்கான குறிப்பில் காண்பிக்கப்பட்டிருந்த போதிலும் இது

வருமானக் கூற்றில் வருமானத்துடன் சேர்க்கப்படாது ஆண்டிற்கான விபரமான வருமானத்துடன் சேர்த்துக் காண்பிக்கப்பட்டிருந்தது.

### 2.2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) ஆணைக்குழுவின் வியாபாரக் கடன்பட்டோராக மீளாய்வாண்டின் இறுதியில் உள்ளவாறு நிலவிய மீதியான ரூபா 365,254,867 தொகை 02 ஆண்டுகளுக்கு மேலான கடன் மீதியாக வகைப்படுத்தப்பட்டிருந்த போதிலும் 20 ஆண்டுகளுக்கு மேலான காலம் முதல் நிலவிவரும் கடன் மீதிகளும் இதில் அடங்கியிருந்தது.
- (ஆ) இலங்கை ஒலிபரப்புக் கூட்டுத்தாபனத்திடமிருந்து 2011 திசம்பர் 31 இல் உள்ளவாறு ரூபா 105,727,789 தொகை அறவிடப்பட வேண்டியதாகக் காணப்பட்டதுடன் வழங்கப்பட்ட சேவைக்காக 2012 ஆம் 2013 ஆம் ஆண்டுகளின் போது விலைப்பட்டியல் வழங்கப்பட்டிருக்கவில்லை. மேலும் ரூபா 01 மில்லியனிற்குக் கூடுதலான 11 கடன்பட்டோரில் 2 முதல் 14 ஆண்டுகாலமாக ரூபா 224,805,159 தொகை அறவிடப்பட வேண்டியதாகக் காணப்பட்டபோதிலும் அக் கடன்பட்டோருக்கு பல வருடகாலமாக விலைப்பட்டியல் வழங்கப்பட்டிருக்கவில்லை.
- (இ) அலைவரிசைகளைப் பயன்படுத்தும் 34 நிறுவகங்களால் 02 ஆண்டுகளுக்கு மேற்பட்ட காலத்திற்கு முன்னர் செலுத்தப்பட வேண்டிய பணத்திற்கு மேலாக ரூபா 1,640,929 தொகையான கொடுப்பனவுகள் மேற்கொள்ளப்பட்டிருந்த போதிலும் அக் கொடுப்பனவுகளைத் தீர்ப்பதற்காக இது வரையிலும் ஆணைக்குழுவால் முறைமையொன்று தயாரிக்கப்பட்டிருக்கவில்லை.
- (ஈ) 01 வருடத்திற்கு மேலான காலமாக அறவிடப்படாதுள்ள ஊழியர் கடன் மீதி ரூபா 2,461,764 தொகையாகக் காணப்பட்டது.

### 2.2.5 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் சட்டங்கள், விதிகள், பிரமாணங்கள் போன்றவற்றுடனான இணங்காமைகள் கணக்காய்வின் போது கண்டறியப்பட்டன.

**சட்டங்கள், விதிகள், பிரமாணங்கள்  
மற்றும் முகாமைத்துவ  
தீர்மானங்களுடனான தொடர்பு**

**இணங்காமைகள்**

(அ) 1971 இன் 38 ஆம் இலக்க நிதி அதிகாரச்சட்டத்தின் 11 ஆம் பிரிவு, 2000 யூன் 27 ஆம் திகதிய பீஎப்/பீஈ/09 ஆம் இலக்க அரசு நிதிச் சுற்றறிக்கை மற்றும் 2011 சனவரி 27 ஆம் திகதிய பீஈடி 56 ஆம் இலக்க பொது முயற்சிகள் சுற்றறிக்கை

காசு முதலீடு மற்றும் காசை நிறுத்தி வைத்திருப்பது தொடர்பாகப் பெறவேண்டிய அங்கீகாரம் இன்றி ஆணைக்குழுவால் ரூபா 18,524,500,000 தொகை வங்கியில் நிலையான வைப்புகளிலும் திறைசேரி உண்டியல்களிலும் முதலீடு செய்யப்பட்டிருந்தன.

(ஆ) இலங்கை சனநாயக சோசலிசக் குடியரசின் தாபனவிதிக் கோவை

(i) XXIV ஆம் அத்தியாயத்தின் 7.9.2 ஆம் உப பிரிவு

உத்தியோகத்தர்களின் கொடுப்பனவுகளுற்ற சம்பளத்தில் மொத்தக் கழிப்பனவுகளின் 40 சதவீத எல்லையில் கடன் தொகை பரிந்துரைக்கப்பட வேண்டிய போதிலும் பணிப்பாளரிற்கு (வலையமைப்பு) சம்பளத்தில் மொத்தக் கழிப்பனவுகளின் கூட்டுத்தொகை 40 சதவீத எல்லைக்கு மேலாக இருக்கையில் வாகனக் கடன் தொகை அங்கீகரிக்கப்பட்டு கொடுப்பனவு மேற்கொள்ளப்பட்டிருந்தது.

(ii) XXIV ஆம் அத்தியாயத்தின் 7.2.5 ஆம் உப பிரிவு

பணிப்பாளரால் (வலையமைப்பு) வாகனம் ஒன்று கொள்வனவு செய்யப்படுவதற்காக 2006 ஆம் ஆண்டின் போது ரூபா 1,500,000 இற்குக் கடன் தொகை பெறப்பட்டிருந்த போதிலும் அத் தொகையில் வாகனம் ஒன்று கொள்வனவு செய்யப்படுவதற்கான நடவடிக்கைகள் எடுக்கப்பட்டிருக்கவில்லை. அத் தொகை 2011 மார்ச் மாதம் வரை சொந்தமாகச் செலவிடப்பட்டு

அது வரை செலுத்தப்பட இருந்த மொத்தக் கடன் தொகையும் வட்டியுமான ரூபா 865,358 தொகை ஆணைக்குழுவிற்குத் தீர்க்கப்பட்டு ரூபா 2,100,000 தொகையான வாகனக் கடன் தொகை மீளப் பெறப்பட்டிருந்தது.

வாகனக் கடன் 05 ஆண்டுகளுக்கு ஒரு முறையே பெற்றுக்கொள்ளக்கூடிய போதிலும் இவ் உத்தியோகத்தர் 2011 ஆம் ஆண்டின் போது பெற்றுக்கொண்ட கடன் தொகை 2013 ஆம் ஆண்டின் போது தீர்க்கப்பட்டு 2013 யூலை மாதம் ரூபா 2,260,000 தொகையான கடன் தொகை மீளப் பெறப்பட்டிருந்தது.

(இ) இலங்கை சனநாயக சோசலிசக் குடியரசின் நிதிப் பிரமாணம் நிதிப் பிரமாணம் 757(2)

ஆணைக்குழுவால் மீளாய்வாண்டின் இறுதியில் மெய்மையாய்வுச் சபை நியமிக்கப்பட்டு சொத்துக்கள் மெய்மையாய்வு செய்யப்பட்டு அந்த அறிக்கையின் பிரதி கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

(ஈ) 1990 பெப்ரவரி 19 ஆம் திகதிய கொள்கைத் திட்டமிடல் மற்றும் அமுலாக்கல் அமைச்சுச் செயலாளரின் சுற்றறிக்கைக் கடிதம்

அரசு கூட்டுத்தாபனங்கள், அரசு நிறுவனங்கள், வணிக வியாபார மற்றும் மக்கள் கம்பனிகளின் சகல சட்ட நடவடிக்கைகளும் தொடர்பான சேவைகளும் சட்டமா அதிபரால் மேற்கொள்ளப்பட வேண்டியதாக அமைச்சரவையால் தீர்மானம் எடுக்கப்பட்டிருந்த போதிலும் ஒரு சந்தர்ப்பத்தின் போது ஆணைக்குழு அவ்வாறு செயற்படாது தனியார் நிறுவனமொன்றை சட்ட நிறுவனமாக தேர்ந்தெடுத்து இதற்காக 2013 செப்டெம்பர் 13 ஆம் திகதி வரை ரூபா 242,130 தொகை கொடுப்பனவு மேற்கொள்ளப்பட்டிருந்தது.

(உ) பொது நிர்வாக, உள்நாட்டலுவல்கள் அமைச்சுச் செயலாளரின்

வாகனக் கடன் வழங்குவது வர்த்தக வங்கியினூடாக மேற்கொள்ளப்பட வேண்டுமெனக் குறிப்பிடப்பட்டிருந்த போதிலும் ஆணைக்குழுவின் 2013 ஆகஸ்ட் 14 ஆம்

- |   |   |
|---|---|
| <p>2007 யூன் 12 ஆம் திகதிய<br/>15/2007 ஆம் இலக்க<br/>சுற்றறிக்கை</p>  | <p>திகதிய ரீஆர்சீ/04/12 ஆம் இலக்க சுற்றறிக்கையின் படி ஆணைக்குழுவின் நிதியிலிருந்து வாகனக் கடன் செலுத்தப்பட்டிருந்தது.</p>   |
| <p>(ஊ) (i) 2007 யூன் 12 ஆம் திகதிய 15/2007 ஆம் இலக்க பொது நிர்வாகச் சுற்றறிக்கையின் 2.2 (ஆ) மற்றும் தாபனவாதிக் கோவையின் XXIV ஆம் அத்தியாயத்தின் 7.4.1 ஆம் உப பிரிவு</p> | <p>வாகனக் கடன் வழங்கப்படுகையில் அறவிடப்பட வேண்டிய வட்டி தொடர்பாக திறைசேரியிலிருந்து ஆராயாது 4.2 சதவீத வருடாந்த வட்டி மாத்திரம் ஆணைக்குழுவால் அறவிடப்பட்டிருந்தது.</p>   |
| <p>(ii) 1998 மார்ச் 18 ஆம் திகதிய 130 ஆம் இலக்க பொது முயற்சிகள் சுற்றறிக்கை</p>   | <p>சந்தையில் நிலவும் வட்டி வீதத்தின் படி கடனுக்கான வட்டி அறவிடப்பட வேண்டியதுடன் குறைவாக அறவிடப்பட்ட வட்டித் தொகை கணிப்பிடப்பட்டு ஆணைக்குழு கணக்குகளுக்கு எடுக்க வேண்டிய போதிலும் அவ்வாறு செய்திருக்கவில்லை.</p>   |
| <p>(எ) 1999 சனவரி 06 ஆம் திகதிய 81 ஆம் இலக்க தேசிய பாதீட்டுச் சுற்றறிக்கை</p>   | <p>மீளாய்வாண்டின் போது ஆணைக்குழுவால் ரூபா 39,800,000 தொகை செலவிட்டு 02 ஜீப் வண்டிகள் கொள்வனவு செய்யப்படுகையில் திறைசேரி அங்கீகாரம் பெறப்பட்டிருக்கவில்லை.</p>   |
| <p>(ஏ) 2006 தேசிய கொள்வனவு வழிகாட்டிக் கோவை</p>   | <p>கொள்வனவு மேற்கொள்ளப்படுவதற்காக போதிய பாதீட்டு ஏற்பாடு மேற்கொள்ளப்பட வேண்டும் எனக் குறிப்பிடப்பட்டிருந்த போதிலும் 5 தரவுக் களஞ்சியப்படுத்தல் இயந்திரங்கள், பாதுகாப்பு மென்பொருள், தரவு களஞ்சியப்படுத்தல் இராக்கை மற்றும் 2 எல்சீஊ மொனிடர்கள் கொள்வனவு செய்யப்படுவதற்காக மீளாய்வாண்டிற்காக ஒதுக்கீடு மேற்கொள்ளப்பட்டிருக்கவில்லை. இக் கொடுக்கல்வாங்கலின் போது கொள்வனவு</p> |
| <p>(i) 4.1.1 ஆம் பிரிவு</p>   | <p>கொள்வனவு மேற்கொள்ளப்படுவதற்காக போதிய பாதீட்டு ஏற்பாடு மேற்கொள்ளப்பட வேண்டும் எனக் குறிப்பிடப்பட்டிருந்த போதிலும் 5 தரவுக் களஞ்சியப்படுத்தல் இயந்திரங்கள், பாதுகாப்பு மென்பொருள், தரவு களஞ்சியப்படுத்தல் இராக்கை மற்றும் 2 எல்சீஊ மொனிடர்கள் கொள்வனவு செய்யப்படுவதற்காக மீளாய்வாண்டிற்காக ஒதுக்கீடு மேற்கொள்ளப்பட்டிருக்கவில்லை. இக் கொடுக்கல்வாங்கலின் போது கொள்வனவு</p> |



நடவடிக்கைகள் 2012 ஆம் ஆண்டின் போது பூர்த்திசெய்யப்படுவதற்குத் திட்டமிடப்பட்டிருந்த போதிலும் அவ்வாறு மேற்கொள்ள முடியாமையால் 2013 ஆம் ஆண்டின் போது கொள்வனவுகள் மேற்கொள்ளப்பட்டு திருத்தவேலைகளும் பராமரிப்புச் செலவினமாக கணக்கீடு செய்யப்பட்டிருந்தது.

(ii) 8.9.1 (அ) ஆம் பிரிவு

பொருட்கள் வழங்கப்படுகையில் ரூபா 500,000 இற்கு மேற்பட்ட கொள்வனவிற்காக உரிய வழங்கல் கம்பனியுடன் உடன்படிக்கை ஏற்படுத்தப்பட வேண்டிய போதிலும் 5 தரவுக் களஞ்சிய இயந்திரங்கள் ரூபா 3,478,013 இற்கும், பாதுகாப்பு மென்பொருள் ரூபா 841,574 இற்கும் கொள்வனவு செய்யப்படுகையில் அவ்வாறு உடன்படிக்கைகள் ஏற்படுத்தப்பட்டிருக்கவில்லை. ஆகையால் கால தாமதத்துடன் உபகரணங்கள் விநியோகிக்கப்பட்டிருந்த போதிலும் வழங்கல் தாமதத்திற்கான தாமதக் கட்டணம் அறவிடப்படுவதற்கு முடியாதிருந்தது.

(iii) 3.5 ஆம் பிரிவு

02 ஜீப் வண்டிகள் கொள்வனவு செய்யப்படுகையில் விலை மனுக் கோரல்கள் மேற்கொள்ளப்படாது தனியார் நிறுவனம் ஒன்றிடமிருந்து கொள்வனவு செய்யப்படுவதற்கு கொள்வனவுக் குழு தீர்மானித்திருந்தது.

(iv) 2.8 ஆம் 3.3 ஆம் பிரிவு

உடல் நல நிலையத்திற்காக ரூபா 5,115,465 இற்கு உபகரணங்கள் கொள்வனவு செய்யப்படுகையில் தொழிநுட்ப மதிப்பீட்டுக் குழு நியமிக்கப்பட்டிராததுடன் கொள்வனவிற்காக தேசிய ரீதியாக போட்டி விலை மனுக்கள் கோரப்பட்டிருக்கவில்லை.

(ஐ) நிதி, திட்டமிடல் அமைச்சர் செயலாளரின் 2011 திசம்பர் 30 ஆம் திகதிய பீ/சீபீ/1/1/2012 இன் 04 ஆம் பந்தி

ஊழியர் ஒருவருக்காகச் செலுத்தப்படக் கூடிய மொத்த இடர் கடன் தொகை ரூபா இரண்டு இலட்சத்து ஐம்பதினாயிரம் ஆகக் கூடிய எல்லைக்கு வரையறுக்க வேண்டிய போதிலும் 13 சந்தர்ப்பங்களின் போது அவ் எல்லை மீறப்பட்டு ரூபா 1,890,040 தொகை செலுத்தப்பட்டிருந்தது.

## 2.2.6 போதிய அதிகாரத்தினால் உறுதிப்படுத்தப்பட்டிராத கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) தேசிய சம்பளங்கள் மற்றும் ஆளணி ஆணைக் குழுவின் 2007 யூன் 13 ஆம் திகதிய என்எஸ்ஈ/3/ஏபி/24 ஆம் இலக்க கடிதத்தின் பிரகாரம் உரிய நிறுவகத்தால் தமது ஊழியர்களின் சம்பளத்தில் 10 சதவீதம் வீட்டு வாடகையாக செலுத்துவதற்கான அனுமதி வழங்கப்பட்டிராத போதிலும் அவ் ஏற்பாடுகளுக்கு முரணாக ஆணைக்குழுவால் அதன் ஊழியர்களுக்காக வீட்டு வாடகையாக ரூபா 7,555,959 தொகை மீளாய்வாண்டின் போது செலுத்தப்பட்டிருந்தது.
- (ஆ) ஆணைக்குழுவின் ஊழியர்கள் வங்கியிலிருந்து பெற்றுக்கொண்ட வீட்டுக் கடனுக்கான வட்டியில் 2/3 பங்கான ரூபா 3,486,312 தொகை 2013 ஆம் ஆண்டின் போது திறைசேரி அங்கீகாரம் இன்றி ஆணைக்குழுவால் செலுத்தப்பட்டிருந்தது.
- (இ) 2003 யூன் 02 ஆம் திகதிய பீஈ/12 ஆம் இலக்க பொது முயற்சிகள் சுற்றறிக்கை, 2009 மே 26 ஆம் திகதிய முகாமைத்துவ சேவைகள் சுற்றறிக்கை இல. 39, 2000 சனவரி 11 ஆம் திகதிய அரசு நிதிச் சுற்றறிக்கை இல. பீஎப்/பீஈ/05 மற்றும் 1994 யூன் 04 ஆம் திகதிய பொது முயற்சிகள் திணைக்களச் சுற்றறிக்கை இல. 95 இற்கு முரணாக திறைசேரி அங்கீகாரம் இன்றி ஆணைக்குழுவின் தீர்மானத்திலும் உள்ளகச் சுற்றறிக்கையின் படியும் பதவியணிக்கு மேற்கொள்ளப்பட்ட கொடுப்பனவுகள் தொடர்பான விபரம் பின்வருமாறாகும்.
- (i) 2012 ஆம் ஆண்டின் வருகைக் கொடுப்பனவாக ரூபா 3,341,995 தொகை
- (ii) மீளாய்வாண்டின் போது தொலைபேசிக் கொடுப்பனவாக ரூபா 1,763,533 தொகை
- (iii) ஜீஎஸ்ஆர் செயற்திட்டத்தின் கடமைகளை மேற்கொள்வதற்காக 32 உத்தியோகத்தர்களுக்காக ரூபா 547,500 தொகை

- (iv) 2012 ஆம் ஆண்டில் ஊக்குவிப்புப் படிப்பணமாக ரூபா 4,103,890 தொகை
- (ஈ) தேசிய சம்பளங்கள் மற்றும் ஆளணி ஆணைக் குழுவின் 2007 யூன் 01 ஆம் திகதிய என்எஸ்ஈ/3/ஏபி/24 ஆம் இலக்க கடிதத்தில் குறிப்பிடப்பட்ட விடயங்களுக்கு முரணாக மேற்கொள்ளப்பட்ட கொடுப்பனவுகள் தொடர்பான விபரம் பின்வருமாறாகும்.
- (i) மேற்குறித்த கடிதத்தில் பதவிநிலையற்ற உத்தியோகத்தர்களுக்காக ரூபா 2,000 தொகையான மாதாந்த போக்குவரத்துப் படிப்பணம் அங்கீகரிக்கப்பட்டிருந்த போதிலும் மாதாந்தம் ரூபா 6,000 படி போக்குவரத்துப் படிப்பணம் செலுத்தப்பட்டிருந்தது. இதன் படி, மீளாய்வாண்டிற்காக அங்கீகாரமின்றி ரூபா 5,328,000 தொகை செலுத்தப்பட்டிருந்தது.
- (ii) மேலும் மேற்குறித்த கடிதத்தின் படி, ஆணைக்குழு உத்தியோகத்தர்களின் மாதாந்த எரிபொருள் செலவினப் படி பிரதிப் பணிப்பாளரிற்கு ரூபா 5,000 ஆகவும் உதவிப் பணிப்பாளரிற்கு ரூபா 3,500 ஆகவும் வரையறுக்கப்பட்டிருந்த போதிலும் அவ் எல்லை கருத்திற்கொள்ளப்படாது பிரதிப் பணிப்பாளர் மற்றும் உதவிப் பணிப்பாளர்களுக்கான மாதாந்த எரிபொருள் கொடுப்பனவாக முறையே ரூபா 17,000 தொகையும் ரூபா 15,500 தொகையுமாக எரிபொருட் கொடுப்பனவு மேற்கொள்ளப்பட்டிருந்தது. இதன் படி, அங்கீகாரமின்றி மீளாய்வாண்டிற்காக ரூபா 2,268,000 தொகை செலுத்தப்பட்டிருந்தது.
- (உ) 2009 மே 26 ஆம் திகதிய 39 ஆம் இலக்க முகாமைத்துவ சேவைகள் சுற்றறிக்கையில் குறிப்பிடப்பட்டவாறு 2009 மார்ச் 18 ஆம் திகதி எடுக்கப்பட்ட அமைச்சரவைத் தீர்மானத்திற்கு முரணாக 2013 ஆகஸ்ட் 15 ஆம் திகதி ஆணைக்குழுத் தீர்மானத்தின் படி ஊழியக் குழுக்களுக்கு உரித்தாக முகாமைத்துவ சேவைத் திணைக்களத்தால் அங்கீகரிக்கப்பட்ட சம்பளத் திட்டங்கள் திருத்தம் செய்யப்பட்டு கூடிய சம்பள முறையொன்று தயாரிக்கப்பட்டு சம்பளம் கொடுப்பனவு செய்யப்பட்டிருந்தது. இது தேசிய சம்பளக் கொள்கைக்கு முரணானதுடன் சம்பளங்கள் மற்றும் ஆளணி ஆணைக்குழுவால் உரிய சம்பளத் தொகுதிகளுக்கு அங்கீகரிக்கப்பட்ட சம்பள அளவுத்

திட்டங்கள் மீறப்படலாகும். மீளாய்வாண்டின் போது மேலதிகமாகச் செலுத்தப்பட்டிருந்த சம்பள அளவு ரூபா 18,284,450 ஆகக் காணப்பட்டது.

(ஊ) ஒப்பந்த அடிப்படையில் ஆட்சேர்க்கப்பட்டிருந்த 05 பதவிநிலை உத்தியோகத்தார்களின் சம்பளம் தீர்மானிக்கப்படுகையில் 2009 மே 26 ஆம் திகதிய முகாமைத்துவ சேவைகள் சுற்றறிக்கை இல. 39 இன் ஏற்பாடுகள் கருத்திற்கொள்ளப்பட்டிருக்கவில்லை.

### 3. நிதி மீளாய்வு

#### 3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி, மீளாய்வாண்டில் ஆணைக்குழுச் செயற்பாடுகளிலிருந்தான விளைவுகள் ரூபா 47,367,276,561 மிகையானதுடன் அதனோடொத்த முன்னைய ஆண்டிற்கான மிகை ரூபா 37,684,009,841 ஆனமையால் மீளாய்வாண்டிற்கான நிதி விளைவுகளில் ரூபா 9,683,266,720 அதிகரிப்புக் காணப்பட்டது.

#### 3.2 பகுப்பாய்வு ரீதியான மீளாய்வு

ஆணைக்குழுவின் வருமானங்களும் செலவினங்களும் முன்னைய ஆண்டுடன் ஒப்பிடுகையில் குறிப்பிடத்தக்க அளவு முரண்கள் பின்வருமாறு அவதானிக்கப்பட்டது.

விபரங்கள்	2013.12.31	2012.12.31	முரண்	முரண் சதவீதமாக
-----	-----	-----	-----	-----
வருமானம்	ரூபா	ரூபா	ரூபா	
செயற்பாட்டு செயலாற்றல் அனுமதிப்பத்திரக் கட்டணம்	2,060,743,487	1,418,317,869	642,425,618	45.3
வானொலி அலைவரிசைக் கட்டணம்	8,226,962,705	6,532,360,699	1,694,602,006	26
அலைவரிசைக் கட்டண முற்கொடுப்பனவு	5,661,038,940	367,346,939	5,293,692,001	1441.1
அதிர்வலையற்ற தொலைபேசிக் கட்டணம்	24,910,893	20,054,795	4,856,098	24.2
நானாவித வருமானம்	1,991,028,937	826,946,847	1,164,082,090	140.77
மொத்த வருமானம்	49,202,055,538	38,603,814,047	10,598,241,491	27.45
	=====	=====	=====	
<b>செலவினம்</b>				

ஒழுங்கமைப்புச் செலவினம்	870,579,295	272,988,566	597,590,729	219
அறவிடமுடியாக் கடன்	83,367,539	5,783,816	77,583,723	1341.4
தேசத்தைக் கட்டியெழுப்பும் வரி	421,995,689	227,945,588	194,050,101	85.1
	-----	-----	-----	
மொத்தச் செலவினம்	1,834,778,977	919,804,206	914,974,771	99.3
	=====	=====	=====	
ஆண்டின் போதான வரிக்கு முன்னரான செயற்பாட்டு இலாபம்	47,367,276,561	37,684,009,841	9,683,266,720	25.7

#### 4. செயற்பாட்டு மீளாய்வு

##### 4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) ஆணைக்குழுவால் அலைவரிசைப் பயன்பாட்டை ஒழுங்குபடுத்துவதற்கான நடவடிக்கை எடுக்கப்பட்டிருந்த போதிலும் மீளாய்வாண்டின் போது அலைவரிசைத் தவறுகள் தொடர்பாக 45 பொது மக்களின் முறைப்பாடுகள் பெறப்பட்டிருந்தன.

(ஆ) அலைவரிசை நுகர்விற்காகப் பயன்படுத்தப்படும் உபகரணங்களை நெறிப்படுத்தப்படுவதற்கு ஓர் தனியார் நிறுவனத்திற்கு சந்தர்ப்பம் வழங்கப்பட்டிருந்தது. இதன் காரணமாக தொலைத்தொடர்புகள் ஒழுங்குபடுத்தும் ஆணைக்குழுவால் வழங்கப்பட்டிருந்த சக்திக்கு மேலாக மிகவும் கூடுதலாகப் பயன்படுத்தப்படுவதற்கான இயலுமை ஏற்படுவது போன்று இடமளிக்கப்பட்ட சந்தர்ப்பங்களிற்கு மேலாக தமக்கு தேவையான வகையில் மேலதிகமான உபகரணத் தொகுதியை நெறிப்படுத்த முடியும் என்பது அவதானிக்கப்பட்டது. அக் குறைபாட்டை நிவர்த்தி செய்வதற்காக ஆணைக்குழு முற்பட்டிருக்கவில்லை.

##### 4.2 செயற்பாட்டுத் திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

(அ) சில நிறுவனங்கள் தமது கணக்காய்வு செய்யப்பட்ட இறுதிக் கணக்குகளை வழங்குவதில் தாமதம் ஏற்படுத்தியதன் காரணமாக

ஆணைக்குழுவிற்குப் பெறவேண்டிய மொத்தத் தொகை எவ்வளவு என்பது குறித்து குறிப்பாக உறுதிப்படுத்துவதில் தாமதம் ஏற்பட்டிருந்தது.

(ஆ) 2010 திசெம்பர் 27 ஆம் திகதிய 1986/4 ஆம் இலக்க இலங்கை சனநாயக சோசலிசக் குடியரசின் அதிவிசேட வர்த்தமானி அறிவித்தலின் பிரகாரம், 2011 சனவரி 01 ஆம் திகதி முதல் தொலைத்தொடர்பு செயற்பாட்டாளர்களால் செஸ் வரி செலுத்தப்பட வேண்டிய போதிலும் 05 நிறுவனங்களால் 2014 ஏப்ரல் 25 ஆம் திகதி வரையிலும் நிலுவையாகக் காணப்பட்ட மொத்த செஸ் வரித் தொகை ரூபா 50,876,397 ஆகக் காணப்பட்டது. செஸ் வரி செலுத்தப்படாமை அல்லது தாமதமாகிச் செலுத்தும் செயற்பாட்டாளர்களுக்காக தண்டப்பணம் அறவிடப்படுவதற்கான சட்ட அதிகாரம் பெறும் முறை ஆணைக்குழுவால் தயாரிக்கப்பட்டிராத காரணத்தால் தொலைத்தொடர்புகள் செயற்பாட்டாளர்களால் அறவிடப்பட்ட செஸ் வரித்தொகை ஆணைக்குழுவிற்கு செலுத்தப்படுவது தவறவிடப்பட்டிருந்தது. அனுமதிப்பத்திரம் பெற்ற ஒவ்வொருவரும் ஏற்ற வகையில் சட்ட அதிகாரத்தைப் பெறும் முறையை தொலைத்தொடர்புகள் அதிகாரசட்டத்திற்கு உள்ளடக்கப்படுவதற்கு நடவடிக்கை எடுக்கப்படுவதாக 2011 யூன் 28 ஆம் திகதியும் 2012 யூன் 16 ஆம் திகதியும் எனக்கு அறிவித்திருந்த போதிலும் இது வரை அத்தகைய நடவடிக்கைகள் எதுவும் மேற்கொள்ளப்பட்டிருக்கவில்லை.

(இ) அலைவரிசை வருமானம் அறவிட்டுக்கொள்வதற்காக முறையான நடைமுறை அறிமுகப்படுத்தப்பட்டிராத காரணத்தால் அலைவரிசைக் கட்டணக் கொடுப்பனவு செலுத்தத் தவறியிருந்த சந்தர்ப்பங்களின் போது தண்டப்பணம் அறவிடப்படுவதற்கோ அல்லது சட்டரீதியான நடவடிக்கை எடுப்பதற்கோ முறையான வேலைத்திட்டம் அறிமுகப்படுத்தப்பட்டிருக்கவில்லை. 2013 ஆம் ஆண்டின் போது விநியோகிக்கப்பட்ட விலைப்பட்டியலில் ரூபா 4,133,666 பெறுமதியான விலைப்பட்டியலிற்காக 2014 ஆம் ஆண்டின் ஏப்ரல் 29 ஆம் திகதி வரையிலும் கொடுப்பனவுகள் மேற்கொள்ளப்பட்டிருக்கவில்லை. மேலும் உரிய நிறுவனத்திற்கு விலைப்பட்டியல் வழங்குவதில் ஏற்பட்ட காலதாமதத்தின் விளைவாக கடந்த ஆண்டுகள் தொடர்பாக அறவிடப்பட வேண்டியதாகக் காணப்பட்ட ரூபா 130,544,231

தொகையான வருமானத்திற்காக மீளாய்வாண்டின் போது விலைப்பட்டியல் வழங்கப்பட்டிருந்தது.

- (ஈ) வானொலி அலைவரிசைக் கட்டணத்தைச் செலுத்தத் தவறியமை தொடர்பாக மேலதிகத் தண்டப்பணம் அறவிடப்படுவதற்கு தொலைத்தொடர்புகள் அதிகாரச்சட்டத்தின் மூலம் ஆணைக்குழுவிற்கு அதிகாரமளிக்கப்பட்டிராத காரணத்தால் இது தொடர்பான சட்ட ரீதியான அதிகாரத்தைப் பெறுவதற்காக தொலைத்தொடர்புகள் அதிகாரச்சட்டத்தைத் திருத்துவதற்கான நடவடிக்கைகள் எடுக்கப்பட்டிருக்கவில்லை.
- (உ) 1991 இன் 25 ஆம் இலக்க மற்றும் 1996 இன் 27 ஆம் இலக்க திருத்தப்பட்ட இலங்கை தொலைத்தொடர்புகள் அதிகாரச்சட்டத்தின் 22(1) ஆம் பிரிவின் பிரகாரம் தொலைத்தொடர்புகள் ஒழுங்குபடுத்தும் ஆணைக்குழுவால் வழங்கப்படும் அனுமதிப்பத்திரத்தின் கீழ் அல்லாது வேறு எவ்வேனும் நபரால் இலங்கையில் ஏதேனும் வானொலி அலைவரிசை பயன்படுத்தப்படலாகாது. எவ்வாறெனினும், கம்பனி ஒன்று அனுமதிப்பத்திரமின்றி அலைவரிசையைப் பயன்படுத்தியிருந்த போதிலும் அதற்கு எதிராக ஆணைக்குழு நடவடிக்கை எடுத்திருக்கவில்லை.
- (ஊ) 2011 இன் 21 ஆம் இலக்க தொலைத்தொடர்புகள் வரி அதிகாரச்சட்டத்தின் பிரகாரம், தொலைத்தொடர்பு செயற்பாட்டாளர்களால் 20 சதவீதமான தொலைத்தொடர்பு வரி சேகரிக்கப்பட்டு அடுத்துவரும் மாதத்தின் 15 ஆம் திகதிக்கு முன்னர் ஆணைக்குழுவிற்குச் செலுத்தப்பட வேண்டிய போதிலும் 02 நிறுவனங்களால் அவ்வாறு கொடுப்பனவு செய்வதற்கான நடவடிக்கை எடுக்கப்பட்டிருக்கவில்லை.
- (எ) 2012 ஆம் ஆண்டிற்காக தொலைத்தொடர்பு வரி செலுத்தும் ஓர் நிறுவனத்தால் சமர்ப்பிக்கப்பட்ட கணக்கு அறிக்கை கணக்காய்வாளர்களால் சான்றுறுதிப்படுத்தப்பட்டிராததுடன் 02 நிறுவனங்களால் 2012 ஆம் ஆண்டிற்காக இறுதிக் கணக்குகள் சமர்ப்பிக்கப்பட்டிருக்கவில்லை. ஆணைக்குழுவால் அவ் இறுதிக் கணக்குகள் பெறப்படுவதற்கான நடவடிக்கைகள் மேற்கொள்ளப்பட்டிராததன் காரணமாக அவ் ஆண்டிற்கு உரித்தான வரித் தொகையில் சரியான தன்மை தொடர்பாக திருப்திகொள்ள முடியாதிருந்தது.

- (ஏ) அமுலாக்கச் செயற்பாட்டாளர் அனுமதிப்பத்திரத்தை மீட்கும் திகதி தாமதமடைந்து ஒரு வருடத்திற்கு அண்மித்த காலம் கடந்திருந்த போதிலும் இரு தொடர்பாடல் செயற்பாட்டாளர்களிடமிருந்து அறவிடப்பட வேண்டிய ரூபா 101 மில்லியன் தொகையை அறவிடுவதற்கான நடவடிக்கை எடுக்கப்பட்டிருக்கவில்லை.
- (ஐ) 2006 இன் 10 ஆம் இலக்க உள்நாட்டு இறைவரி அதிகாரச்சட்டம் மற்றும் அதன் திருத்தங்களுக்கு இணங்க உழைக்கும் போதே செலுத்தும் வரி உரிய உத்தியோகத்தர்களிடமிருந்து கழிக்கப்பட்டு உள்நாட்டு இறைவரித் திணைக்களத்திற்கு அனுப்பிவைக்கப்பட வேண்டிய போதிலும் உத்தியோகத்தர்களிடமிருந்து கழிக்கப்படாது ரூபா 3,512,759 கூட்டுத்தொகையான உழைக்கும் போதே செலுத்தும் வரி ஆணைக்குழுவால் உள்நாட்டு இறைவரித் திணைக்களத்திற்குச் செலுத்தப்பட்டிருந்தது.

#### 4.3 சர்ச்சைக்குரிய தன்மையிலான கொடுக்கல்வாங்கல்கள்

மீளாய்வாண்டின் பதவியணி உத்தியோகத்தர்களின் குடும்பங்களின் ஒன்று கூடல் மற்றும் சுற்றுலாவிற்காக தங்குமிட மற்றும் உணவிற்காக ரூபா 5,091,903 தொகையான செலவினம் ஆணைக்குழுவால் ஏற்கப்பட்டிருந்தது.

#### 4.4 நிதியின் குறைப் பயன்பாடு

தொலைத்தொடர்புகள் ஒழுங்குபடுத்தும் ஆணைக்குழுவால் 2003 ஆம் ஆண்டின் போது சேமிப்பு வங்கிக் கணக்கில் வைப்புச் செய்யப்பட்டிருந்த 420,000 அமெரிக்க டொலர்கள் மீளாய்வாண்டின் இறுதியில் உள்ளவாறு 532,111.45 அமெரிக்க டொலர்கள் அதாவது ரூபா 69,605,498.77 வரை அதிகரித்திருந்த போதிலும் மொத்தப் பணமும் கடந்த 10 ½ ஆண்டுகளில் எவ்வித பயன்பாடுமின்றி பேணப்பட்டிருந்தது.

#### 4.5 இனங்காணப்பட்ட நட்பம்

பின்வரும் அவதானிப்புகள் மேற்கொள்ளப்படுகின்றன.

- (அ) அரசாங்க நிறுவக தற்காலிக மிகைப் பொறுப்பு நிதியத்தில் வைப்புச் செய்யப்பட்ட தொகையில் ரூபா 8,000,000,000 தொகை முதிர்வடைய முன்னர் திறைசேரியால் கழிவாக்கப்பட்டமையால் எஞ்சிய முதலீட்டுத் தொகையான ரூபா 285,642,376 தொகையும் ரூபா 325,812,879



தொகையுமான பெறவேண்டிய பங்கிலாப வருமானம் கிடைக்கப்பெறாது போயிற்று.

- (ஆ) 2012 பெப்ரவரி 29 ஆம் திகதி வரை ஆணைக்குழுவின்குரிய வாகனமொன்று அமைச்சரால் பயன்படுத்தப்பட்டிருந்ததுடன் அக் காலப்பகுதியின் போது ஏற்பட்ட வாகன விபத்தினால் நட்டம் ஏற்பட்டிருந்தது. வாகனப் பழுதுபார்ப்பிற்காக ரூபா 625,409 தொகை ஆணைக்குழுவால் ஏற்கப்பட்டிருந்த போதிலும் ரூபா 452,377 தொகை மாத்திரம் காப்புறுதிக் கம்பனியால் மீளளிக்கப்பட்ட காரணத்தால் ஆணைக்குழுவின்கு ரூபா 173,031 தொகையான நட்டம் ஏற்பட்டிருந்தது. இந் நட்டத்திற்குப் பொறுப்பானவர்களிடமிருந்து அறவிடப்படுவதற்கான நடவடிக்கை எடுக்கப்பட்டிருக்கவில்லை.

#### 4.6 ஒப்பந்த நிர்வாகத்திலான குறைபாடுகள்

தாமரை கோபுரம் - பன்முறை ஒலிபரப்பு தொலைக்காட்சி மற்றும் தொலைத் தொடர்பு கோபுர நிர்மாணிப்பு

- (அ) இந் நிர்மாணிப்புகள் அமைச்சரவை அங்கீகாரத்தில் சீனக் கம்பனி ஒன்றிற்கு வழங்கப்பட்டிருந்த போதிலும் அக் கம்பனியின் வியாபார அனுமதிப்பத்திரத்தின் படி கம்பனியின் வியாபார நோக்கெல்லை பன்முறை ஒலிபரப்புக் கோபுர நிர்மாணிப்பு அல்லது பாரியளவு ஒப்பந்த நிர்மாணிப்பு உள்ளடக்கப்பட்டிருக்கவில்லை.

- (ஆ) நிர்மாணிப்புகள் மேற்கொள்ளப்பட்ட காலப்பகுதி மற்றும் இதற்கு உரித்தான பூர்த்திசெய்யப்பட வேண்டிய வேலைப் பகுதியைக் காண்பிக்கும் சிக்கலான வழி சமர்ப்பிக்கப்பட்டிருந்த போதிலும் கடந்திருந்த 17 மாதங்களுக்கு உரித்தான நிர்மாணிப்பு முன்னேற்றம் பெளதீக மற்றும் நிதி ரீதியாக சமர்ப்பிக்கப்படுவதற்கு முகாமைத்துவம் தவறியிருந்தது. உடன்படிக்கையின் படி, ஒப்பந்தம் 912 நாட்களில் பூர்த்திசெய்யப்பட வேண்டியமையால் எதிர்பார்க்கப்பட்டவாறு பூர்த்திசெய்யப்பட வேண்டிய நாளிற்கு பணியை நிறைவேற்றுவதற்கான இயலுமையை பரீட்சிப்பதற்கு முடியாதிருந்தது.

- (இ) வேலை பூர்த்தி செய்யப்பட வேண்டிய காலம் 55 சதவீதத்திற்கும் மேல் கடந்திருந்த போதிலும் இக் காலப்பகுதியின் போது ஒப்பந்தக்

கிரயத்திற்கான வேறுபாடு தொடர்பான அறிக்கை ஆலோசனைக் கம்பனி தயாரித்திருக்கவில்லை.

(ஈ) உடன்படிக்கையின் பிரகாரம், குறிப்பு “சீ” இல் குறிப்பிடப்பட்டவாறு உடன்படிக்கைகள் மேற்கொள்ளப்பட்டு 05 மாதங்களுக்குள் விபரமான அளவைப் பத்திரம் தயாரிக்கப்பட வேண்டிய போதிலும் 17 மாதங்கள் கடந்திருந்த போதிலும் அத்தகைய விபரமான அளவைப் பத்திரம் தயாரிக்கப்பட்டிருக்கவில்லை.

#### 4.7 முறையான வகையில் கையேற்கப்படாத காணிகள்/ ஆதனங்களின் செயற்திட்டம் ஆரம்பிக்கப்படல்

தாமரை கோபுரச் செயற்திட்டம் தேசிய முக்கியத்துவமுள்ள செயற்திட்டமாகக் கருதி நகர அபிவிருத்தி அதிகாரசபையால் உரிய காணிக்காக இது வரையில் செலவிடப்பட்ட கிரயம் மாத்திரம் அறவிடப்படும் அடிப்படையில் அக் காணி அவ் அதிகாரசபையால் இலங்கை தொலைத்தொடர்பாடல் ஆணைக்குழுவிற்கு ஒப்படைக்க வேண்டுமென 2011 திசெம்பர் 14 ஆம் திகதி அமைச்சரவை தீர்மானித்திருந்தது. இதற்கு முரணாக நகர அபிவிருத்தி அதிகாரசபையால் காணிக்குச் செலவிடப்பட்டிருந்த கிரயம் கணிப்பிடப்படாது மீளாய்வாண்டின் இறுதியில் நகர அபிவிருத்தி அதிகாரசபைக்கு ரூபா 1,800 மில்லியன் தொகை செலுத்தப்பட்டிருந்ததுடன் மேலும் ரூபா 9,900 மில்லியன் தொகை செலுத்தப்பட உடன்பட்டிருந்தது.

#### 4.8 மனித வள முகாமைத்துவம்

2013 திசெம்பர் 31 இல் உள்ளவாறு ஆணைக்குழுவின் அங்கீகரித்த பதவியணியினர் 290 ஆக காணப்பட்ட போதிலும் உள்ளபடியான பதவியணியினர் 207 ஆகக் காணப்பட்டது. ஒப்பந்த அடிப்படையிலும் இரண்டாம் நிலை அடிப்படையிலும் 29 ஊழியர்கள் பதவியணிக்காக சேர்க்கப்பட்டிருந்த போதிலும் இதற்காக முகாமைத்துவ சேவைகள் திணைக்களத்தின் அங்கீகாரம் பெற்றிருக்கவில்லை. விபரங்கள் கீழே காட்டப்பட்டுள்ளன.

ஊழியர் வகை	2013.12.31 இல் உள்ளவாறான பதவியணியினர்		வெற்றிடங்களின் எண்ணிக்கை	மிகையான பதவிகள்
	அங்கீகரித்த	உள்ளபடியான		
நிறைவேற்று/ பதவிநிலைத் தரம்	62	28	34	-
உதவிப் பதவியினர்	182	109	73	-
சிறுராஜியர்	46	41	05	-
இரண்டாம் நிலை அடிப்படையில்	-	02	-	02
ஒப்பந்த அடிப்படையில்	-	27	-	27
	290	207	112	29

#### 4.9 வாகனப் பயன்பாடு

பின்வரும் அவதானிப்புகள் மேற்கொள்ளப்படுகின்றன.

(அ) தாமரை கோபுரச் செயற்திட்டத்தின் நிர்மாண மேற்பார்வை உத்தியோகத்தருக்காக ஒரு மாதத்திற்கு ரூபா 80,000 தொகைக்கு வாடகை அடிப்படையில் பெறப்பட்டிருந்த வாகனத்திற்காக 2004 ஆகஸ்ட் 31 ஆம் திகதிய 353/(5) ஆம் இலக்க அரசு நிதிச் சுற்றறிக்கை ஏற்பாடுகளின் பிரகாரம் நாளாந்த ஓட்ட அட்டவணை எழுதப்பட்டிருக்கவில்லை.

(ஆ) ஓட்ட அட்டவணைகள் கணக்காய்விற்குச் சமர்ப்பிக்கப்பட்டிராத காரணத்தால் உரிய வாகனம் சேவையில் ஈடுபடுத்தப்படுவது தொடர்பாகவும் ஓடப்பட்ட கி.மீ. அளவு, ஓடிய நாட்கள் போன்றவற்றை உறுதிப்படுத்துவதற்கு முடியாமையால் இவ் வாகனம் வாடகைக்கு எடுக்கப்படும் நிலையை உறுதிப்படுத்த முடியாதிருந்தது.

#### 5. கணக்களிப்பொறுப்பு மற்றும் நல்லாளுகை

##### 5.1 கூட்டிணைந்த திட்டம்

பின்வரும் அவதானிப்புகள் மேற்கொள்ளப்படுகின்றன.

(அ) 2009 - 2013 ஆம் ஆண்டிற்காக தயாரிக்கப்பட்டிருந்த கூட்டிணைந்த திட்டம் திருத்தப்பட்டிராததுடன் தற்போதுள்ள கூட்டிணைந்த திட்டத்தில் மனித வள நிர்வாகம், நிதி மற்றும் வழங்கல் போன்ற பிரிவுகளின் கொள்கை நடைமுறைகள் என்ன என்பது குறித்தும்

ஆணைக்குழுவின் செயற்பாட்டு நடவடிக்கைகள் என்ன, அச் செயற்பாடுகள் யாருக்காக எக்காலப்பகுதியில் எவ்வாறு நிகழ்ந்ததென என்பனவும் உள்ளடக்கப்பட்டிருக்கவில்லை. கடந்த 03 ஆண்டுகளின் செயற்பாட்டு நடவடிக்கைகள் மீளாய்வு செய்யப்பட்டு அதில் உள்ளடக்கப்பட்டிருக்கவில்லை. செயற்பாட்டுத் திட்டத்திற்கும் பாதீட்டிற்கும் இடையே தொடர்புகளை உருவாக்கும் வகையிலும் ஆணைக்குழுவின் தூரநோக்கையும் செயற்பணியையும் எய்துவதற்கு இயலுமானவகையிலும் மேற்படி கூட்டிணைந்த திட்டம் தயாரிக்கப்பட்டிருக்கவில்லை.

(ஆ) 2000 - 2001 ஆம் ஆண்டிற்கான கூட்டிணைந்த திட்டத்தைத் தயாரிப்பதற்காக தனியார் நிறுவகமொன்றிற்கு ரூபா 22,231,205 தொகை செலுத்தப்பட்டிருந்த போதிலும் ஏற்றுக்கொள்ளக்கூடிய வகையில் கூட்டிணைந்த திட்டமொன்று சமர்ப்பிக்கப்பட்டிருக்கவில்லை. இது தொடர்பாக குற்றப் புலனாய்வுத் திணைக்களம் விசாரணைகளை மேற்கொள்வதாக குறிப்பிடப்பட்டிருந்த போதிலும் அதில் முன்னேற்றம் இருக்கவில்லை.

## 5.2 செயல்நடவடிக்கைத் திட்டம்

வருட ஆரம்பத்திற்கு முன்னர் செயல்நடவடிக்கைத் திட்டமொன்று தயாரிக்கப்பட்டு எதிர்பார்த்த இலக்குகளை எய்துவதற்கு நடவடிக்கை எடுத்தல் மற்றும் குறித்த காலப்பகுதியில் எந்த அளவிற்கு திட்டமிடப்பட்ட இலக்குகள் எய்தப்பட்டன என்பது குறித்து கருத்திற்கொள்ளப்பட வேண்டிய போதிலும் மீளாய்வாண்டிற்காக தயாரிக்கப்பட்ட செயல்நடவடிக்கைத் திட்டமொன்று கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

## 5.3 கொள்வனவுகள் திட்டம்

ஆணைக்குழுவால் மீளாய்வாண்டிற்காக கொள்வனவுத் திட்டமொன்று தயாரிக்கப்பட்டு கணக்காய்விற்குச் சமர்ப்பிக்கப்பட்டிராததுடன் கொள்வனவுகள் திட்டமிடப்பட்டவகையில் மேற்கொள்ளப்பட்டிராத காரணத்தால் இது கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

#### 5.4 பாதீட்டுக் கட்டுப்பாடு

ஆணைக்குழுவால் தயாரிக்கப்பட்ட பாதீட்டு எதிர்வுகூறல்கள் உள்ளபடியான பெறுமதியுடன் ஒப்பிடப்படுகையில் பாரிய வேறுபாடுகளைக் கொண்டிருந்தமை அவதானிக்கப்பட்டது. அம் முரண் 4 சதவீதத்திலிருந்து 124 சதவீதம் வரையான வீச்சில் பரந்திருந்தது. இதன் படி மீளாய்வாண்டின் சொத்துக்கள், பொறுப்புகள், வருமானம் மற்றும் செலவினம் சரியான முறையில் எதிர்வு கூறப்பட்டிராமையால் பாதீட்டு ஆக்கபூர்வமான நிதிக் கட்டுப்பாட்டுச் சாதனமாக ஈடுபடுத்தப்பட்டிராமை அவதானிக்கப்பட்டது.

#### 5.5 ஆண்டறிக்கை சபையில் முன்வைத்தல்

2012 ஆம் ஆண்டின் வருடாந்த அறிக்கை பாராளுமன்றத்தில் இதுவரை முன்வைக்கப்பட்டிருக்கவில்லை.

#### 6. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைகள் மற்றும் கட்டுப்பாடுகள் தொடர்பான அவதானிப்புகள் நிதி அதிகாரச்சட்டத்தின் 13(7)(ஏ) பிரிவின் பிரகாரம் எனது விரிவான அறிக்கையின் மூலம் ஆணைக்குழுவின் தலைவரின் கவனத்திற்குக் கொண்டுவரப்பட்டிருந்தன. பின்வரும் கட்டுப்பாட்டுத் துறைகள் தொடர்பாக விசேட அவதானம் கோரப்படுகிறது.

- (அ) பாதீட்டு
- (ஆ) கூட்டிணைந்த திட்டம்
- (இ) கடன்பட்டோர்
- (ஈ) முதலீடு
- (உ) கொள்வனவு
- (ஊ) படிக்களைச் செலுத்துதல்
- (எ) ஒப்பந்த நிர்வாகம்